

14060
LIBRARY

حیاتِ سرمد

عشق کی سوزش انگیزیاں ہر جگہ یکساں ہیں۔ ہر عاشق،
گو قیس نہ ہو مگر مجنوں ضرور ہوتا ہے اور جب عشق آتا ہے تو عقل و
حواس کہتا ہے کہ میرے لئے جگہ خالی کر دو۔ سرمد پر بھی یہی حالت
طاری ہوئی اور جذب و جنوں اس طرح چھایا کہ ہوش و حواس کی
ساتھ تمام مال و متاع تجارت بھی غارت کر دیا۔ دنیوی تعلقات
میں جسم پوشی کی بٹری باقی رہ گئی تھی، بالآخر اس بوجھ سے پاؤں
ہلکا ہو گیا کہ پابندیاں تو مدعیان ہشیاری کے لئے ہیں۔

ابوالکلام آزاد

ناشر

حمید یہ کتب خانہ اردو بازار جامع مسجد دہلی

عرصہ ناشر

سرمہ کی شہادت کا سانحہ (۱۶۵۹ء) عہد عالم گیری کا ایک یادگار المیہ ہے۔
مولانا ابوالکلام نے یہ خوبی داستان اپنے مخصوص انداز میں خواجہ حسن نظامی صاحب
کی فرمائش پر ادائے سلسلہ میں سپرد قلم کرنا شروع کی، اور اس کی پہلی قسط خواجہ
صاحب کے نام کلکتہ روانہ کر دی، دوسری قسط دو تین دن کے وقفہ کے بعد
خواجہ صاحب کو بھیجی، مگر وہ ضائع ہو گئی، اس کے متعلق مولانا نے واحدی
صاحب کو لکھا:۔

”واحدی صاحب تسلیم۔ مضمون قصداً ناتمام بھیجا تھا کہ بیماری اور سفر
کی حالت میں جتنے صفحے قلم سے نکلے انہی کو عنایت سمجھ کر بھیج دینا مناسب نظر آیا۔
تین دن کے بعد پھر کچھ مہلت ملی تو باقی مضمون مرتب کیا اور وہ بھی خواجہ صاحب
کے نام کلکتہ بھیجی۔ یا۔ حیرت ہے کہ اب تک صرف پہلی قسط کیوں بھیجی گئی بہتر کیف
اگر ضائع ہو گیا ہے تو اب نہ اتنی مہلت ہے کہ پھر لکھوں اور نہ اس میں اتنی اہمیت
ہے کہ دوبارہ وقت صرف کیا جائے، یہ بھی خواجہ صاحب کا اصرار تھا کہ سرمہ کے
حالات لکھئے ورنہ تاریخ کے سینکڑوں ارباب اجتہاد و تجدید شکوہ سنج بے التفاتی
ہیں۔ انھیں چھوڑ کر سرمہ وغیرہ پر کون وقت ضائع کرے، یاد فرمائی کا شکریہ“
لیکن مولانا کو داستان کی ناتمامی کا احساس رہا اور ۳۱ جون ۱۹۱۰ء کو کلکتہ سے

خواجہ صاحب کو لکھا :-

”کہئے تو سرمد کا بقیہ مضمون لکھ بیجوں۔ بمبئی سے آتے ہوئے سرتے یاد آگئے ان کی رباعیات کا دیوان ساتھ لے لیا تھا۔ کبھی نظر پڑتی ہے تو خیالات موجزن ہوتے ہیں۔ آپ چاہیں تو قلمبند کر کے بھیج دوں۔“

مولانا نے یہ مضمون ۹ جولائی سن ۱۹۱۱ء تک دوبارہ مکمل کر کے بھیج دیا اور پہلی مرتبہ اس نے پوری صحت کے ساتھ اشاعت کا جامہ پہنا، اس کے بعد سے اب تک یہ ناقص حالت میں کئی بار چھپ کر خاص و عام سے خراج تحسین حاصل کرتا رہا۔ مولانا خود زندگی بھر دار و رسن کا کھیل کھیلتے رہے تھے، بیسویں صدی کے ابتدائی دو عشروں میں اندرون و بیرون ہند میں جو واقعات پیش آئے انھوں نے سرمد شہید کو مولانا کے تصور میں اکثر زندہ رکھا ہوگا۔ مولانا کے اسلوب نے اس تصور سے مل کر اس مضمون میں جو کیفیت پیدا کر دی ہے اس کا اندازہ ارباب دل ہی لگا سکتے ہیں، خواجہ حسن نظامی نے غلط نہیں لکھا کہ یہ مقالہ ”مقامات درویشی پر ایک مستانہ البیلا خطبہ ہے۔“

اب ہم یہ مکمل مقالہ ارباب نظر کی خدمت میں پیش کر رہے ہیں۔

عمر لیسٹ کہ افسانہ منصور کہن شد

من از سر نو جلوہ دہم دار و رسن

سرمد شہید

آنانکہ غم تو برگزیدہ ہمسہ
در کوئے شہادت آر میدند ہمہ

در معرکہ دو کون فتح از عشق است
با آنکہ سپاہ او شہیدند ہمہ

عہد عالم گیری میں اور اس کے بعد جس قدر فارسی تذکرے لکھے گئے ہیں، ان میں بالعموم سرمد کے عنوان سے چند سطریں ملتی ہیں لیکن اول تو قدیم تذکروں کے حالات اس قدر مختصر اور ناکافی ہوتے ہیں کہ اگر زندگی میں ان کے نام خطوط لکھے جاتے تو لفافہ کے لئے پورہ پتہ بھی میسر نہ آتا۔ اور پھر جو کچھ ہوں، دقت یہ ہے کہ اس وقت سامنے نہیں، میں نے عہد عالم گیری کی تاریخوں کو دیکھا کہ شاید حوادث و واقعات کے ضمن میں کچھ حالات مل جائیں، لیکن معلوم ہوتا ہے کہ پولیٹیکل عاقبت اندیشوں نے قلم کو روک لیا تھا۔ مرزا محمد کاظم نے عالمگیر کے حکم سے تمام سوانح و حالات بقید سنین قلم بند کرنے شروع کئے، لیکن صرف دس سال ہی کے حالات لکھے تھے کہ حکم آیا سلسلہ بند کر دیا گیا۔ اس کے بعد شاہ عالم کے عہد میں نواب عنایت اللہ کو خیال تکمیل ہوا۔ اس کے اشارے سے مستعد خاں نے بقیہ چالیس سال کے سوانح قلمبند کئے اور ابتدائی دہ سالہ مجموعہ کا انتخاب شامل کر کے مآثر عالمگیری نام رکھا میں نے مسئلہ کے حالات کی ورق گردانی کی کہ یہی سترہ کی شہادت کا سن ہے مگر حالات کاملنا تو ایک طرف، معلوم ہوتا ہے کہ پوری مستعدی کے ساتھ تاریخ کے

صفحوں کو پچایا گیا ہے کہ اس شہید عشق کے جامہ خونچکاں کے قطرہ افشانی سے حاشیہ پر کہیں دھبے نہ پڑ جائیں، لطف یہ کہ اسی سال شاہ عباس ثانی اور حسین پاشا رومی (غالباً والئی جازہ) کے سفر آئے تھے، ان کے حالات کی سطرین صفحے کی انتہا تک پہنچ کر بھی آگے بڑھنے سے نہیں رکتیں، خیر یہ حالات بھی کچھ نہ کچھ اہمیت رکھتے تھے، طرہ بریں یہ کہ اس سال نواح دہلی میں کہیں چند لڑکے شاہ وزیر کی نقل کھیل رہے تھے، ان میں ایک کو تو ال اور ایک مجرم بھی تھا۔ مصنوعی کو تو ال نے غیظ و غصہ میں اگر مصنوعی مجرم کو اصلی سزا دیدی۔ نصف صفحہ کے قریب اس حادثہ عظیم اور داستان اہم کی نذر کیا گیا۔ مؤرخ کی نظر کا جب یہ حال ہو تو ظاہر ہے کہ ایسے قصوں کے بھوم میں سرتمد یچارے کی لعش کیونکر نظر آتی۔

خفائی خاں کی منتخب الباب عہد مغلیہ کی مشہور ترین تاریخ ہے، جس نے اورنگ زیب کے حالات اس تفصیل سے لکھے ہیں گو یا صرف یہی زمانہ موضوع کتاب ہے۔ قیاس کہتا تھا کہ اس نے یہ واقعہ نظر انداز نہ کر دیا ہو گا۔ کیونکہ عالمگیر عہد کا قلم اس کے ہاتھ میں نہ تھا، جبکو ہر قدم پر روک لئے جانے کا اندیشہ ہو، مگر جب اسے کھولا تو ہزار صفحے کے سوانح میں ایک لفظ بھی سرتمد کی نسبت نہ تھا۔ سچ یہ ہے کہ دنیا کا سب سے بڑا راز مؤرخ کا قلم ہے۔ آج کون کہہ سکتا ہے کہ اس کی باگ میں کتنی گرہیں ڈال دی گئی تھیں۔

سرتمد کی شہادت کا وہی سن ہے جس سن میں کوچ بہار اور آسام پر چڑھا ئی گئی، اس لئے دونوں تاریخوں نے اس سال کے حالات کا نصف حصہ اسی فتیابی کی داستان سرائی میں صرف کر دیا، فتح آسام کی اہمیت کے بیان میں شک نہیں، مگر مستعد خاں کو کیا معلوم تھا کہ تماشا گاہ عالم میں ایسی آنکھیں بھی ہیں جو اس شادمانی فتح پر غلط انداز نظر نہ ڈالیں گی مگر اس عظم اثر شکست پر ہمیشہ خونچکاں رہیں گی، جو

ایک مجنوں لیلائے حقیقت کو دار پر پہنچ کر معرکہ حق پرستی میں عالمگیر کو نصیب ہوئی۔
 قصہ مختصر بایں ہمہ دو کتابیں ایسی پیش نظر ہیں جن سے زیادہ معتبر و ادبی
 سرمد کے لئے نہیں ہو سکتے، پہلا شخص شیر خاں لودھی (مصنف مرآۃ الخیال)
 ہے جو بغیر کسی واسطے کے عالمگیری عہد کے واقعات لکھتا ہے، کیونکہ اسی عہد
 کا تذکرہ نویس ہے، اس کا تذکرہ مرآۃ الخیال میرے پاس ہے۔ دوسرا شخص
 علی قلی خاں داغستانی عہد محمد شاہ کے امراء میں سے ہے۔ جس نے نہایت
 تفحص و احتیاط سے شعرائے فارسی کا تذکرہ ریاض الشعراء مرتب کیا، اس کا
 قلمی نسخہ، مصنف ایشیاٹک سوسائٹی بنگال کے کتب خانہ میں موجود ہے،
 اور زیادہ تر حالات میں نے اسی سے لئے ہیں۔ یہ گویا عہد محمد شاہ میں
 لکھا گیا ہے، لیکن سرمد کے حالات کے لئے ایک واسطے سے زیادہ
 دور نہیں، اس کے علاوہ تمام تذکروں نے جو کچھ لکھا ہے ذہن میں کچھ
 نہ کچھ تو محفوظ ہے۔ ایشیاٹک سوسائٹی میں ایک بیاض قلمی عہد عالم گیر ثانی
 کے کسی خوش مذاق شاعر سراج الدین سراج کی جمع کی ہوئی ہے اس میں
 کہیں کہیں حالات بھی دئے ہیں۔ غرض کہ گلدستہ تو بنا مگر چند بتوں اور
 پنکھڑیوں کو دامن میں لے لیا ہے کہ مشہد سرمد میں جاؤں تو خالی
 ہاتھ کیا جاؤں۔

سرمد کی قومیت اور مذہب
 سرمد کی اصل قومیت اور مذہب
 کو کوئی صاف نہیں بتلاتا، مصنف
 مرآۃ الخیال کا بیان ہے کہ "اصلش

از فرنگستان و ارمنی بود" مگر باقی تذکرے یہودی الاصل بتاتے ہیں۔ والہ
 داغستانی اس پر اتنا اور بڑھاتا ہے کہ وطن کا شان تھا مگر یہ اختلاف بہرہ

مناقض نہیں، کیونکہ ایران میں قدیم سے ارمینوں کی وسیع آبادی موجود ہے جو بالعموم مسیحی اور بعض بعض یہودی ہیں، اب تو انھوں نے یکسر یورپین طرز معاشرت اختیار کر لی ہے۔ اور تحصیل علوم جدیدہ میں تمام ایرانی جماعتوں سے پیشرو ہیں۔ ایک صدی پیشتر تک ان میں مذہب کے سوا کوئی بات مسلمانوں سے مختلف نہ تھی، ان میں سے بعض اسلامی علوم و آداب کو اس حد تک حاصل کرتے تھے کہ مسلمانوں کی تعلیم یافتہ صحبتوں میں شریک ہو سکتے تھے، چنانچہ تذکروں میں متعدد شعراء کے حالات ملتے ہیں جو ارمینی اور مسیحی تھے مگر ان کے اشعار ایران کے مسلمان خوش گو شعراء سے کسی طرح کم نہیں، سہ تہ کا خاندان بھی ارمینی اور یہودی ہو گا۔ کاشان میں متوطن ہونگے، ارمینی ہونے کی وجہ سے لوگوں کو خیال پیدا ہوا ہو گا کہ فرنگی ہے اور باہر کے غیر معروف آدمی کی نسبت ایسا دھوکہ ہونا کچھ عجیب نہیں۔

آفتاب جب چمکتا ہے تو باغ و چین کو نہیں ڈھونڈتا کہ اپنی کرنوں کا انھیں نشیمن بناؤں، اس کا فیضان صنوبر بخش مبداء فیاض کی طرح فیض عام ہے۔ محسرات شاہی کے کنگروں کے طلائی کلس اگر اس کی صنوافشانی سے چمک اٹھتے ہیں تو کیا جنگل کے خشک درختوں کی شاخوں پر سنہری رنگ نہیں چڑھ جاتا؟ میں کیا کہہ رہا ہوں؟ میرا مقصد نظام شمشئی کے مرکز سے نہیں بلکہ آفتاب اسلام سے ہے۔ اس اوقیانوس تجلی کی لہریں اٹھیں تو انھوں نے پہلے تو جسم و خون اور قوم و مزیوم کے قائم کئے ہوئے امتیازات کو خس و خاشاک کی طرح بہا دیا۔ پھر سیرابی کا وقت آیا تو احرا قریش اور ارتقاء حبش، بطحا و شیرب اور عجم و فرنگ، تاجدار غسان اور

بادیہ نشین عرب، ادنیٰ و اعلیٰ دور و نزدیک سب کو یکساں طور پر شریک فیض کیا، صرف صلاحیت اور اثر پذیری معیار فیض رسانی تھی کہ ہر قوم اور ہر زمین بقدر صلاحیت حصہ یاب ہوئی، بوجہل قریشی تھا اور خزائن کے پاس مگر مدت العمر محروم رہا۔ بلال حبشیؓ اور صہیبؓ رومی تھے، پھر کس قدر دور مگر ان کے دامن دیکھئے تو مالا مال تھے۔ ابر کرم کہاں نہیں برستا؟ مگر ہر زمین لالہ زار نہیں بن جاتی۔

توفیق باندازہ ہمت ہے ازل سے!

آنکھوں میں ہے وہ قطرہ کہ گوہر نہ ہوا تھا

یہ اسی فیاضانہ فیض بخشی کا نتیجہ تھا کہ عرب گو میداؤ و منشاء اسلام تھا مگر اس کی کوئی خصوصیت نہیں رہی۔ نو مسلم قومیں جو دور دراز ملکوں سے آتی تھیں۔ ہر علم و فن میں اس طرح دست بر علم ہوئیں کہ خود عرب کو ان کے لئے اپنی صفیں توڑ دینی پڑیں۔ یہاں تک کہ آج تراجم و رجال کی کتابیں اکٹھا کر دیکھتے ہیں تو کوئی علم و فن ایسا نظر نہیں آتا جس پر نو مسلم قوموں کا تسلط نہ ہو، حتیٰ کہ فقر و تصوف جس کی مذہب کے نالے میں پرورش ہوتی ہے اس کی تاریخ بھی نو مسلم اشخاص کی خود فروشیوں کی منت پذیر سے آزاد نہیں، بات یہ ہے کہ خدا کی محبت کی طرح اسلام کی بے دریغ فیض بخشی بھی اس طرح عام تھی کہ نسب و قومیت کے امتیازات کو اس میں دخل نہ تھا، محرم کی سبیل میں جب لگائی جاتی ہیں، تو پیاسوں کی تلاش ہوتی ہے، زریں کلاہوں اور ریشمی قباؤں پر نظر نہیں پڑتی۔ سر چشمہ فیضان الہی بھی تشنگان محبت کو ڈھونڈتا ہے نسب و قومیت اور رنگ و خاندان سے اسے کیا سروکار؟

اس عام فیض بخشی کی ایک نمایاں نظیر سہرورد کی سوانح عمری بھی ہے، وہ ایران کے کسی ارمنی خاندان سے تعلق رکھتا تھا، اور مذہباً یہودی یا مسیحی تھا، آغاز عمر ہی میں فیضان الہی کی نظر انتخاب پڑی اور جذب ہدایت کی کشش نے مشرف بہ اسلام کیا۔

خاندانی نام | خاندانی نام کا پتہ نہیں چلتا اور نہ یہ معلوم ہوتا ہے کہ قبول اسلام کے بعد کیا نام رکھا گیا۔ عام طور پر سہروردی کے لقب سے تذکروں میں ذکر کیا گیا ہے اور سچ یہ ہے کہ سہرورد کا بے نام ہو جانا جائے تعجب نہیں، کیونکہ یہ وہ لوگ ہیں جنکی شرع میں بے نام و نشان رہنا تو رکن اولیں بلکہ شرط ایمان ہے۔
باوجودت نہ من آواز نیامد کہ منم

لیکن بعض تذکروں میں سعید اے سہرورد کے عنوان سے اس کے حالات درج کئے گئے ہیں۔ اس سے قیاس ہوتا ہے کہ اسلامی نام کا ایک جزو شاید لفظ سعید ہوگا، جو بقاعدہ تخفیف تخلص کے ساتھ مشہور ہو گیا۔

تحصیل علمی | تحصیل علمی کا حال معلوم نہیں، لیکن تذکرے متفق اللفظ ہیں کہ علم و فضل اور عربیت میں درجہ کمال رکھتا تھا، اس سے قیاس کیا جاسکتا ہے کہ تحصیل علمی اس زمانے کے لفظ اب کے مطابق کامل ہوگی۔

ابتدائی پیشہ | ابتدائی پیشہ تجارت تھا۔ ایران سے تجارتی اموال لے کر ہندوستان کی طرف بڑھا، اس زمانے میں علم و فن کی طرح جنس و متاع کی بھی نمائش گاہ ہندوستان تھا، مگر یہ جوان

تاجر جو بے خبر ہندوستان کی طرف قدم ران تھا، نہیں جانتا تھا کہ وہاں
 پہنچ کر کس تجارت میں اسے اپنا تمام سرمایہ لگا دینا پڑیگا، وہ شاید ایرانی
 مصنوعات فروخت کر کے ہندوستان کی قیمتی اجناس اور محسود عالم
 کانوں کے لعل و الماس خرید پنا چاہتا تھا، لیکن اسے معلوم نہ تھا
 کہ قضا و قدر اس کے خلاف فیصلہ کر چکی ہے، تجارت تو اسے بہر صورت
 آخر حیات تک کرنی پڑے گی مگر ذخارف مادے کی تجارت گاہوں
 میں نہیں، بازار حسن و عشق میں۔ جہاں چاندی سونے کی جگہ دل صد پارہ
 اور جگر صد زخم خوردہ کا سکھ رائج ہے، اور جہاں کی تجارت یہ ہے
 کہ صبر و شکیب، ہوش و خرد، دل و جگر دے کر ایک غلط انداز نظر،
 ایک چین جین، ایک تغافل پیشہ نگاہ خرید لیجئے کہ اس سہل قیمت
 پر یہ متاع مشکل مفت ہے۔

صد ملکِ دل بہ نیم نگہ میتواں خرید

خوباں دریں معاملہ تقصیر می کنند

اور صرف اتنا ہی نہیں، کیونکہ یہ تو اس بازار کی نہالشی اور سامنے کی
 چہل پھل ہے، اگر ہمت قدم آگے بڑھائے تو پھر وہ آخری سودا بھی
 کرنا پڑیگا، جس کی قیمت نقد جان ہے اور جس میں ایسا بھی ہوتا
 ہے کہ حیات کا لبریز پیمانہ خون شہادت کے ایک لبریز جام سے بدل
 لیا جاتا ہے اور "شمن بخش" کے معاوضہ میں اگر یوسف ملے تو کون
 خیرہ نظر ہے جو اس متاع کا مشتری نہ ہو۔

دو عالم نقد جہاں بہر دست دارند

بیازارے، کہ سوداے تو باشد

اس زمانے میں ایرانی سیاح عموماً سندھ ہو کر ہندوستان آتے تھے
 سندھ کے شہروں میں ٹھٹھا ایک مشہور شہر تھا، جس کو اب نئے
 جغرافیہ میں گمنامی کا خانہ نصیب ہوا ہے! یہی ٹھٹھا وہ سینلے مقدس
 تھا جو سرمد کے لئے تجلی گاہ ایمن بنا، اور لیلائے حسن نے اؤل اول
 اپنے چہرے سے نقاب الٹی، کہتے ہیں کہ ایک ہندو لڑکا تھا، جس کی
 چشم کافر نے یہ افسوں طرازی کی، اور ایسا ہونا کچھ مستعجب نہیں کیونکہ عشق
 خیز دلوں کو دو نیم کرنے میں بخیہ گر کی سوئی اور جلاد کی شیخ دلوں برابر
 ہیں۔ یہاں تجارت میں خریدار عموماً بے پرواہ و بے نیاز۔ مگر صاحب
 جنس غرض مند ہوتا ہے، پھر جو لوگ اپنے دلوں کو ہاتھوں پر بطرز نذر رکھے
 ہوئے خریدار ڈھونڈتے ہوں، انہیں تو حق ہی نہیں کہ خریدار میں خالص
 اوصاف کے طالب ہوں۔ معلوم ہوتا ہے کہ یہ سادہ لوح ایرانی تاجر بھی متاع
 دل کی کس میرسی سے تنگ آ گیا تھا اور خود خریدار کو بے تابانہ ڈھونڈ رہا
 تھا۔ جب خریدار مل گیا تو نظر اٹھا کے دیکھا تک نہیں کہ کون ہے اور
 کیا لے کے آیا ہے؟ اسی کو غنیمت سمجھا کہ دل جیسی متاع ارزاں کی ایک
 چشم سحر کار طالب ہے اور بلا تامل یہ سودا منظور کر لیا۔

دلال عشق بود و خیریدار جالستان

خود فروختیم چہ سودا بمار سید!

سرمد کو آئندہ جس صحرا میں بادیہ پیمائی کرنی تھی یہ اس کی طرف پہلا قدم تھا
 اور کچھ سرمد ہی کی خصوصیت نہیں، عشق خواہ کسی عنوان ہو منزل حقیقت
 کا ہمیشہ سے پہلا قدم ہے بلکہ یہ کہتا بھی ترؤل ہے، منزل حقیقت کا کیا
 ذکر، عشق تو وہ دروازہ ہے جس سے گزرے بغیر انسان انسان نہیں

ہو سکتا، جس کے دل و جگر میں ٹیس اور آنکھوں میں ٹری نہیں، اس کو معنی انسانیت سے کیا واسطہ؟ تم نے اکثر دیکھا ہو گا کہ زائد معتکف بھی بایں ہمہ تعب و تقشف۔ جب اپنے زائد عبادت میں سر بہ زانو ہوتا ہے تو حورو و غلامان کی مسکراہٹ سے لطف لئے بغیر نہیں رہ سکتا۔ یعنی جو خشک دماغ مسجد کے گوشوں اور جبروں میں دوست کو ڈھونڈتے ہیں انھیں بھی اس تصور کے بغیر چارہ نہیں ہے

حور و جنت جلوہ برز اہل دہد در راہ دستا
اندک اندک عشق در کار آور و یگانہ

یہی وجہ ہے کہ جو سودا ز دکان حقیقت شاہد ازلی کے جاں دادہ ہیں، انھیں بھی مجازی کو چوں میں در و دیوار سے سر ٹکراتے دیکھا گیا ہے۔ کیونکہ دل جب تک لذت آشنائے درد نہ ہو برف کا ایک ٹکڑا ہے جس کو پانی بنتے دیکھا ہے مگر برف آگ میں جلتے ہوئے کبھی نظر نہ آئی، حالانکہ انسانیت کا مفہوم یکسر سوز و گداز ہے۔ اور عشق کا کلیسا آتش کدہ ہے۔ یہاں وہی آتش طلب قدم رکھ سکتے ہیں جو اپنے دلوں کو اس آتش کدہ پر زندہ چڑھاویں اور پھر دامن سے ہوا بھی دے تے جائیں کہ کہیں شعلوں کی بھڑک کم نہ ہو جائے

افسردہ راضییب نباشد دل کباب

آں یا بدایں نوالہ کہ مہماں آتش است

عشق الہی کی پہلی شرط یہ ہے کہ ماسوا کی طرف سے آنکھیں بند کر لی جائیں

مگر انسان آب و گل کے تعلقات میں اس طرح پایہ گل ہے کہ جب تک
 دل پر درد کو کوئی محکم چوٹ نہ لگے ادھر سے ٹوٹ نہیں سکتا، مکھی جب شہد
 پر بیٹھ جاتی ہے تو جب تک اڑائے نہیں، نہیں اڑتی۔ انسان کا دل
 بھی جب تک چوٹ نہ کھائے دنیا کی لذتوں کو نہیں چھوڑتا۔ یہ چوٹ
 صرف عشق ہی کے ہاتھوں لگ سکتی ہے۔ عشق کا فرشتہ اپنے
 بازوؤں میں وہ مافوق الفطرت طاقت رکھتا ہے کہ اس کی تیغ
 کا پہلا ہی وار خون کے تاروں سے بندھے ہوئے رشتوں اور
 دنیا کی دل فریبیوں کی جکڑی ہوئی زنجیروں کو دو ٹکڑے کر دیتا
 ہے اور دل جب ہر قسم کی بندشوں سے آزاد ہو کر اپنے آپ
 کو دیکھتا ہے تو حلقہ ازل کے سوا اور کوئی بیڑی پاؤں میں
 نہیں ہوتی۔ اسی درد کے لئے ہمارے عطار بے قرارانہ فغاں
 ساز ہے کہ

کفر کا فر را و دیں دیندار را

ذرا درد دے دل عطار را

غور کر جس مردہ دل کو کبھی یہ وقت خوش نصیب نہ ہوا کہ کسی
 بند نقاب کے ٹوٹنے کے تصور میں اپنے خرم ہوش و حواس
 پر کلیاں گراے اس کو شاید حقیقت کا نظارہ حواس ظاہری سے
 کب کھوسکتا ہے؟ جس افسردہ تنفس نے اپنی عزیز اور شیریں
 باتیں کسی نرگس خواب آلود کی یاد میں نہ کائی ہوں۔ اس کو معشوق
 حقیقی کی یاد میں بے چین راتیں کب نصیب ہوں گی؟ جس خیرہ
 دماغ نے اپنے سرمایہ عجز و نیاز کو کسی مغرور ناز کی کج ادائیگوں

اور بے نیاز یوں پر نشانہ نہ کر دیا ہو وہ خود پسندی اور خود آرائی کے
بت کو کیونکر توڑ سکتا ہے؟ جس بے حس کو کسی پیکر حسن کی صفائے
شیریں نے مہر و ت اور لایعقل نہ کر دیا ہو، اس کو سناہ ازلی کی
لغہ سرائی پر کیوں کر وجد آئے، غرض کہ جس بد نصیب کو کسی مسرت
حسن کی نگاہ بے محابا بے خود نہ کر سکی اسے جلوہ طور پر کیوں غمش
آنے لگا؟ جو قلیل پہلے جل چکا ہو وہ فوراً آگ بکھڑ لیتا ہے۔ لیکن
نئے قلیلہ کو دیر تک آگ دکھلائی پڑتی ہے۔

محبت بادل غمدیدہ الفت بیشتر گیرد

چراغے را کہ دودے ہست در مرز و تگریر

نظریں اگر جو یاے حسن ہیں تو روئے پنہاں کے نظارے کی
کیوں منتظر ہیں۔ اکھنیں تو پردہ نقاب کی زیبائی ہی پر لوٹ
جانا چاہئے کنعان کی گم کردہ پسر آنکھوں نے جلوہ یوسفی
کا انتظار نہیں کیا۔ پیراہن یوسفی کی بو پاتے ہی کھل گئیں۔ کہ
اِنَّیْ لَا جَدْرَ فِیْ یُوسُفَ لَا اَنْ تَفْیِضَ وَنَہِیْ وَجہ ہے کہ میخانہ
حقیقت میں جب مجلس گرم ہوتی ہے تو پہلے جام و طینا کا دور
چلتا ہے اور جب اس کے تلخ گھونٹ گوارہ ہو جاتے ہیں تو
پھر ساقی اپنے چہرے سے نقاب الٹ دیتا ہے کہ اب جام و طینو
کی ضرورت نہیں، اس کی نگاہ نشہ خیز سے خود رفتگی و خود گزشتگی
حاصل کیجئے۔

مے حاجت نیست مستیم را
در چشم تو تا خمسار بار شد

سرمہ کے آگے بھی یہ جام رکھا گیا اور جام کی خوبی بہت کچھ جام پیش کرنے والے ہاتھ کی رعنائی پر منحصر ہے۔ اس لئے ہم اس ہندو لڑکے کو بھولنا نہیں چاہتے جس کی نگاہ لیلیٰ روشن نے سرمہ کو مجنوں بنایا۔ مگر افسوس کہ ہر عاشق قیس و فریاد کی قسمت کہاں سے لائے؟ سرمہ کے لیلے کا زیادہ سے زیادہ حال جو معلوم ہوتا ہے یہی ہے کہ ایک ہندو لڑکا تھا اور غور کیجئے تو یہ بھی بہت ہے۔ کیونکہ بازار عشق میں جب سوداچکا یا جاتا ہے تو یہ کب دیکھا جاتا ہے کہ خریدار کون ہے اور کیا قیمت مل رہی ہے؟

مرا فروخت محبت دے نہی دانم!

کہ مشتری چہ کس ست وہائے ماچنا

ارباب تذکرہ اس میں بھی ہم آہنگ نہیں کہ یہ واقعہ کہاں ہوا۔ والد اغستانی لکھتا ہے کہ ہندو سورت میں۔ اور آزاد بلگرامی نے اپنے کسی تذکرے میں عظیم آباد پٹنہ لکھا ہے لیکن ان سب میں مراۃ الخیال قدیم العہد ہے اور اس کا بیان ہے کہ "در اثنائے تجارت بشہرتہ افتاد۔ بر ہندو پسرے عاشق گشت" اس لئے ہم نے اسی کو ترجیح دی ہے۔ بہر کیف بجلی کہیں گری ہو۔ دیکھنا یہ ہے کہ دہقان کے خرمن سوختہ کا کیا حال ہوا۔؟

عشق کی شورش انگیزیاں ہر جگہ یکساں ہیں۔ ہر عاشق کو قیس نہ ہو مگر مجنوں ضرور ہوتا ہے۔ اور جب عشق آتا ہے تو عقل و حواس سے کہتا ہے کہ میرے لئے جگہ خالی کر دو۔ سرمہ پر بھی یہی حالت طاری ہوئی اور جذب و جنون اس طرح چھایا

کہ ہوش و حواس کے ساتھ تمام مال و متاع تجارت بھی غارت
کر دیا۔ دنیوی تعلقات میں سے جسم پوشی کی بیڑی باقی رہ گئی تھی،
بالآخر اس بوجھ سے بھی پاؤں ہلکا ہو گیا کہ پابندیاں تو مدعیان
ہوشیاری کے لئے ہیں۔ مجنوں لا یعقل مرفوع الفلم ہوتے
ہیں۔ ۵

خطا مردم دیوانہ کس نمی گیرد
جنوں ننداری و آشفته خطا اینجا است

بیاباں نوردی | بیاباں نوردی عالم عشق کی سیر و سیاحت
ہے کہ اسی سے انسان کی عقل، تجربہ کار
و پختہ ہوتی ہے۔ "مجنون" جو وصف عشاق میں نمایاں نظر آتا
ہے اس کی وجہ یہی ہے کہ صحرا گردی میں کوئی حریف نہیں۔ سرد
نے بھی مدتوں صحرا کی خاک چھانی، سندھ کے ریگزاروں
سے تلوے گرم کئے۔ ہندوستان کے گرم و سرد موسموں کو یکساں
عریانی میں کاٹ دیا۔ اور بالآخر جب یہ عقدہ کھلا کہ

بیہودہ چہرہ اور طلبش میگردی؟
بنشیں! اگر او خداست خود می آید! سرد

تو پھر ایک مستقر کی تلاش ہوئی، جہاں بیٹھ کر عشق کے آخری
امتحان کا انتظار کیا جائے لیکن جب نتیجہ یہی تھا تو پھر یہ بیاباں
نوردی کیوں تھی۔ مگر نہیں خود کہہ چکا ہوں کہ یہ بھی عشق
کے قانون کمال میں داخل ہے اور عشق کے قانون میں استثنا
نہیں ۵

۱۹۶۵
 یکے از دستگیر ہمارے عشق است
 عزیزان را بخواری بر کشیدن

یہ وہ زمانہ تھا کہ عنقریب بساط ہند پر عالمگیر ایک نئی
 چال چلنے والا تھا اور شاہ جہانی حکومت کا عہد آخری اور شاہنشاہ
 داراشکوہ ولیعہد سلطنت تھا، سلسلہ مغلیہ میں داراشکوہ
 ایک عجیب طبیعت دماغ کا شخص گنرا ہے، اور ہمیشہ افسوس کرنا چاہتا
 کہ تاریخ ہند کے قلم پر اس کے دشمن کا قبضہ رہا، اس لئے اصلی
 تصویر پولیٹیکل چالوں کے گرد و غبار میں چھپ گئی، وہ ابتداء سے
 درویش دوست اور صوفیانہ دل و دماغ کا شخص تھا اور ہمیشہ فقراء
 اور ارباب تصوف کی صحبت میں رہتا تھا، اس کی بعض تحریرات
 جو دست برد حوادث سے بچ گئیں ہیں بتلاتی ہیں کہ ان کا لکھنے
 والا بھی ذوق و کیفیت سے خالی نہیں، اس کے صاحب ذوق
 ہونے کا بڑا ثبوت یہ ہے کہ تلاش مقصد میں دیر و حرم کی تمیز اٹھادی
 تھی اور جس نسیانہ کیشی کے ساتھ مسلمان فقراء کے آگے سر جھکاتا
 تھا ویسی ہی عقیدت ہندو درویشوں سے بھی رکھتا تھا اس اصول
 سے کون صاحب حال اختلاف کر سکتا ہے۔ کیوں کہ اگر اس
 عالم میں بھی کفر و اسلام کی تمیز ہو تو پھر اعلیٰ اور بھیریں کیا فرق
 باقی رہ گیا؟ پر دانہ کو تو شمع ڈھونڈھنی چاہئے۔ اگر صرف شمع حرم
 ہی کا شید ہے تو سوز طلبی میں کامل نہیں رہے

عاشق ہم از اسلام خرابست دہم از کفر
 پروانہ چراغ حرم دیر تلخ اند

سرمد جوش جنوں میں پھرتا ہوا جب شاہ جہاں آباد
دھلی پہنچا تو قضا نے اشارہ کیا کہ قدم روک لئے جائیں کیوں کہ
جس جام کی تلاش ہے وہ اسی مے خانہ میں ملے گا۔ مصنف مراۃ
الخیال جو عالم گیر پرستی کے معبد میں صفیہ اولیں کا طالب ہے
لکھتا ہے:-

”یوں خاطر سلطان دارا شکوہ بجانب مجائین میل داشت
صحبت بوسے در گرفت۔“

بیچارہ اعلیٰ سٹیشن بھی ہوشیاری و دیوانگی ہی کی بحث میں سر مار
رہا ہے، اسے کیا خبر کہ دنیا میں ایسے ترار و بجی ہیں جن کے ایک
پلے میں اگر دیوانگی رکھ دی جائے تو دوسرا پلہ تمام عالم کی ہوشیاری
رکھ دینے سے بھی نہیں جھک سکتا۔ اور پھر ایسے خریدار بھی ہیں
جن کو اگر ہوش و حواس کا تمام سرمایہ دے دینے سے ایک ذرہ
جنوں مل سکتا ہو تو بازارِ یوسف کی طرح ہر طرف سے ہجوم کریں بہر کیف
خواہ کچھ ہو۔ عالم گیر کی ہوشیاری سے تو ہمیں دارا شکوہ کی دیوانگی
اور جنون دوستی پسند آتی ہے کہ وہاں تو تیغ ہوشیاری کشتگانِ حشر
کے خون سے رنگین ہے اور یہاں خود اپنے جسم کے رگہائے گردن
سے خون کی نالیاں بہہ رہی ہیں۔ شاید دارا شکوہ بھی عالم گیر جیسے
ہوشیاروں کی ہوشیاری سے تنگ آگیا تھا۔ اسی لئے اس نے
سرمد جیسے مجائین کی صحبت کو ہوش والوں کی مجلس پر ترجیح
دی۔

غرض کہ سرتد داراشکوہ کی صحبت میں رہنے لگا اور اسے بھی سرتد
 سے کمال عقیدت تھی۔ اس زمانے میں عشق کی شورش انگیزیاں
 کبھی کبھی اسے باہر نکلنے پر مجبور کرتیں لیکن چونکہ معلوم ہو چکا
 تھا کہ آخری امتحان گاہ یہی ہے، اس لئے شاہ جہاں آباد سے
 نکل نہیں سکتا تھا یہاں تک کہ شاہ جہاں کی علالت اور داراشکوہ
 کی نیابت نے عالمگیری ارادوں کے ظہور کا سامان کر دیا۔ اور
 ایک عرصہ کی شورش و خونریزی کے بعد ۱۰۶۹ھ میں عالمگیر
 اورنگ زیب تخت نشین حکومت ہوا۔ یہ زمانہ داراشکوہ کے
 ساتھیوں اور ہم نشینوں کے لئے خود داراشکوہ سے کم مصیبت
 انگیز نہ تھا۔ بہت سے لوگ تو داراشکوہ کے ساتھ نکل گئے اور
 جوڑے گئے انھوں نے اپنے آپ کو کشتی طوواں میں پایا۔ لیکن
 اس رہین بے خبری کو اپنے استغراق میں اس کی فرصت کہاں
 ملتی تھی کہ دنیا کو نظر اٹھا کے دیکھے اور اگر دیکھتا بھی تو وہاں سے
 کیوں کر نکلتا۔ کیونکہ بایں ہمہ بے خبری اس سے بے خبر نہ تھا کہ
 اب تک جو کچھ ہوا ہے عشق کی ابتدا ہی منزلیں تھیں، اب آخری
 منزل طے کرنی باقی ہے اور وہ یہیں پیش آنے والی ہے۔

بیک دوزخ کہ خوردن عشق امن مہاش

کہ در کمیں گہ ابرو کمان کش ست ہنوز

سرتد فی شہادت | سرتد کی شہادت کے اسباب تذکرہ نویسوں نے

مختلف بتلائے ہیں تذکرۃ الخیال میں ہے کہ سرتد کی
 اس رباعی پر جبہ پوشان شرع کے کان کھڑے ہوئے اور انہوں نے

اسے کفر قرار دیا کہ معراج جسمانی سے انکار لازم آتا ہے۔

ہر کس کہ حقیقتش پا در شد او پہن تر از سپہر بہنا در شد
ملا گوید کہ بر فلک شد احمد سرمد گوید فلک بہ احمد در شد

مگر اس ترک سادہ کو فقیہانہ جنگ وجدل سے کیا سروکار تھا۔ اُس نے نظر اٹھا
کے دیکھا تک نہیں کہ یہ کور بصر کیا شور و غوغا کر رہے ہیں؟ وہ تو اس عالم میں بکھا
جہاں ان اقرار و انکار کی بحثوں کی آواز بھی نہیں پہونچ سکتی۔

در عجبائے طور عشق حکمت ہا کم ست
عقل را با مصلحت اندیشی فجنوں چہ کار

لیکن اصل بات یہ ہے کہ عالمگیر کی نظروں میں تو سرمد کا سب سے بڑا جرم دار اشکو
کی معیت تھی اور وہ کسی نہ کسی بہانے قتل کرنا چاہتا تھا۔ ایشیا میں ہمیشہ سے پائے
مذہب کی آڑ میں رہا ہے اور ہزاروں خونریزیاں جو پولیٹیکل اسباب سے ہوئی
ہیں انھیں مذہب کی چادر اڑھا کر چھپایا گیا ہے۔ جب کوئی اور بہانہ نہ ملا تو عربیانی
و برہنگی کو کہ خلاف رسم شرع ہے بنیاد قرار دیا اور مذکورہ بالا راہی سے نتیجہ
نکالا کہ معراج جسمانی کا منکر ہے۔ ملا قوی اس زمانے میں قاضی القضاۃ تھے عالمگیر
نے انھیں سرمد کے پاس بھیجا کہ برہنگی کی وجہ دریافت کریں، ملا صاحب
نے کہا کہ باوجود کمال علم و فضل برہنہ و مکشوف العورہ رہنا کس عندہ پر
مبنی ہے۔ سرمد نے کہا کیا کروں شیطان قوی ہے۔ اور فی البدیہ
راہی پڑھی۔

خوش بالائے کردہ چنین پست مرا چشمے بد و جام بردہ از دست مرا
اور در بغل من ست و من در پیش طلبش دزدے عجبے برہنہ کردہ است مرا
ملا صاحب برہم ہوئے۔ اور برہم ہوئے کی بات ہی تھی، کیونکہ اسلام کی توہین

نہیں کی گئی مگر خود ان کے وجود اسلام عبارت کی سخت اہانت ہوئی، یعنی ان کا اسم سامی ابلیس لعین کا وصف قرار پایا۔ بہر کیف انہوں نے عالمگیر سے آکر کہا کہ کفر کا کافی مواد ہاتھ آگیا ہے اور قلمدان کھولنا چاہا کہ علمائے ظاہر کی تیغ خوں آشام اتنا نیام میں رہتی ہے لیکن عالمگیر کی عاقبت اندیشیوں نے صرف اس بہانے کو کافی نہ سمجھا، وہ خوب سمجھتا تھا کہ سہرمد کوئی معمولی شخص نہیں ہے جس کا قتل ایک عامتہ الورد واقعہ سمجھا جائیگا، علم و فضل کے لحاظ سے کوئی اسکا ہمتا نہیں اور رنج و خالاق کا یہ حال ہے کہ سارا شام بچھاں آباد اسکا معتقد اور ہوا خواہ ہے، اس لئے جب تک کوئی بہانہ قوی ہاتھ نہ آئے اس ارادے کو ملتوی رکھنا چاہئے۔

اسلام کے اس تیرہ سو برس کے عرصہ میں فقہاء کا قلم ہمیشہ تیغ بے نیام رہا اور ہزاروں حق پرستوں کا خون ان کے فتوؤں کا دامنگیر ہے۔ اسلام کی تاریخ کو کہیں سے پڑھو۔ سیکڑوں مثالیں کہتی ہیں کہ بادشاہ جب خونریزی پر آتا تھا تو دارالافتاء کا قلم اور سپہ سالار کی تیغ دونوں یکساں طور پر کام دیتے تھے۔ صوفیہ اور ارباب وطن پر منحصر نہیں، علمائے شریعت میں سے بھی جو نکتہ میں اسرار حقیقت کے قریب ہوئے فقہاء کے ہاتھوں انہیں مہیبتیں اٹھانی پڑیں اور بالآخر سردیگر نجات پائی، سہرمد بھی اسی تیغ کا شہید ہے۔

جوں میرود نظیری خونیں کفن بکشر
خلق فغاں کنند کہ این دادخواہ کیست

آخر الامر یہ قرار پایا کہ سہرمد کو علماء و فضلاء عصر کے مجمع میں طلب کیا جائے اور تمام علماء کی جو رائے قائم ہو اس کے مطابق فیصلہ کیا جائے۔ چنانچہ مجلس منعقد ہوئی اور سہرمد کو بلایا گیا۔ سب سے پہلے خود عالم گیر مخاطب ہوا اور پوچھا لوگ کہتے ہیں کہ سہرمد نے داراشکوہ کو مشردہ سلطنت دیا تھا کیا یہ سچ ہے؟

سرمہ نے کہا ہاں اور وہ مردہ درست نکلا کہ اسے ابدی سلطنت کی تاجپوشی نصیب ہوئی۔ عمامہ بندوں نے کہا کہ برہمنگی شرع کے خلاف ہے اور اس کے لئے صاحب عقل و تمیز کا کوئی عذر مسموع نہیں۔ اس کا جواب تو سرمہ پہلے ہی دے چکا تھا۔

"دزدے عجے برہمنہ کردہ است مرا"

خلیفہ ابراہیم بدخشانی اور آخر عہد عالمگیری میں ایک صاحب طریقت بزرگ گزرے ہیں جو ابتدائے جوانی میں سپاہی پیشہ تھے اور فتح اللہ خاں کے ہاں کہ امرائے عالمگیری میں سے تھے ان کو کہہ ہو گئے تھے۔ اتفاقاً میرجلال الدین بدخشانی نامی ایک صاحب حال بزرگ کی ان پر نظر پڑ گئی اور ان کو فیض پذیر دیکھ کر اپنی تربیت میں لے لیا۔ رفتہ رفتہ یہ خود بھی صاحب حال ہو گئے، علم ظاہری کی تحصیل کا کوئی موقع نہ ملا لیکن مذاق فطری کا یہ حال تھا کہ مثنوی معنوی کا دفتر ہفتہ چار حصوں میں نظم کیا جو درد و کیفیت سے لبریز ہے۔ معزالدین جہاندار شاہ کو ان کی خدمت میں کمال اعتقاد تھا۔ اور ہندوستان و دکن میں ہزاروں اشخاص ان کے معتقد و حلقہ بگوش تھے۔

والد اغستانی انھیں بزرگ سے روایت کرتا ہے کہ جب مجمع علماء میں سرمہ کو لباس پہننے کو کہا گیا اور مسموع نہ ہوا تو بادشاہ نے علماء سے کہا کہ محض برہمنگی و جہل نہیں ہو سکتی۔ اس سے کہا جائے کہ کلمہ طیبہ پڑھے اور یہ اس لئے کہا کہ بادشاہ سن چکا تھا کہ سرمہ کی عادات عجیبہ میں سے ایک یہ عادت بھی ہے کہ کلمہ طیبہ جب پڑھتا ہے تو لا الہ سے زیادہ نہیں کہتا، علماء نے سرمہ سے کلمہ پڑھنے کی خواہش کی تو اپنی عادت کے بموجب صرف لا الہ پڑھا کہ جملہ نفی ہے اس پر علماء نے شور مچایا تو کہا۔ ابھی تک میں نفی میں مستغرق ہوں۔ مرتبہ اثبات تک نہیں پہنچا۔ اگر لا الہ کہو ننگا تو جھوٹ ہوگا۔ اور جودل میں

نہ ہو وہ زبان پر کیسے آئے؟

علماء نے کہا ایسا کہنا کفر صریح ہے۔ اگر تو بہ نہ کرے تو مستحق قتل ہے۔ یہ ظاہر پرست نہیں جانتے تھے کہ سرمد اس سے بہت اونچا ہے کہ کفر و ایمان کی بحثیں سنائی جائیں اور وہ قتل و خون کے احکام سے مغرب ہو۔ کفر ساز تو اپنے مدرسہ و مسجد کے صحن میں کھڑے ہو کر سوچتے تھے کہ اس کی کرسی کتنی اونچی ہے، اور وہ اس منارہ عشق پر تھا جہاں کعبہ اور مندر بالمقابل نظر آتے ہیں اور جہاں کفر و ایمان کے علم ایک ساتھ لہراتے ہیں۔

کشور بے ہمت کہ در دے رود از کفر سخن

ہمہ جا گفت و شنو بر سر ایمان نہ رود

اور سرمد نے تو اپنی اصلی حالت بے کم و کاست بیان کر دی تھی۔ ایمان بالغیب پر جو لوگ قانع نہیں ہوتے اور اس عدم قناعت ہی کا نام تلاش حقیقت ہے وہ اپنے اقرار کو مشاہدہ عینی سے استوار کرنا چاہتے ہیں اور شاید حقیقت کی رونمائی نقد شہادت ہے جو ابھی سرمد کو نصیب نہیں ہوئی تھی۔ پس جس چیز کو دیکھنا تھا کیونکہ کہہ دیتا کہ "اس ملک کے جتنے یہودی ہیں سب ہی کو اس منزل سے دو چار ہونا پڑتا ہے لیکن سرمد کا جرم یہ تھا کہ وہ جس جام کو چھپ کر پیٹے ہیں سرمد نے اعلانیہ منہ سے لگایا اور درہ محاسب کا مستحق کھڑا۔

خرقہ پوشاں ہمہ گر مست گزشتند گزشت

قصہ ماست کہ در کوچہ و بازار بمسند

اور نظر تعمق سے دیکھتے تو یہ اعلان ضروری تھا کیونکہ جب اس کفر کی آخری منزل شہادت تھی تو خواہ ناوہ ناخ کسی طرف ہوتا دست کار فرما کا فری تھا کہ اسی طرف پھیر دے۔

منصور را کہ رخصت اظہار وادہ اند
غیر از قصاص و محنت زنداں نبوده شرط
غرض کہ جب سرد نے تو بہنکی تو علماء نے بلا تامل فتوے قتل صادر کیا اور
دوسرے دن قتل گاہ میں لے گئے۔ بہو جب بیان مرآۃ الخیال یہ واقعہ سنا تو
ہوا کہ عالمگیر کی تخت نشینی کو تین سال سے زیادہ زمانہ نہیں گزر ا تھا
موبہویم دوست شد ترسم کہ استیلائے عشق
یک انا الحق گوئے دیگر بر سر وار آرد
شاہ اسد اللہ نامی ایک مرد درویش و حق آگاہ راوی ہیں کہ :-
"مجھے سرد کی خدمت میں کمال خصوصیت حاصل تھی۔ جب شورش و
ہنگامہ شروع ہوا تو مجھ سے نہ رہا گیا۔ ایک دن موقع پا کر عرض کیا کہ اگر
اپنی وضع و حالت بدل دیں تو بزرگان الہی کی منت و سماجت دیکھتے
ہوئے بظاہر کوئی نقصان نہیں" یہ سن کر نظر اٹھائی اور اپنا یہ شعر پڑھ دیا
عملیت کہ آوازہ منصور کہن شد
من از سر نو جلوہ وہم دار و در سن را
جب سرد کو شہادت گاہ لے چلے تو بیان کیا جاتا ہے کہ تمام شہر ٹوٹ
پڑ اٹھا اور اس قدر ہجوم تھا کہ راہ چلنا دشوار ہو گیا تھا، عشق کی نیرنگیوں کو کیلئے
جہاں کا عام پسند تماشا خونریزی ہے جہاں قربانی سے بڑھ کر کوئی دل پسند کھیل نہیں
جب کوئی سردادہ سر بکف بڑھتا ہے تو معام ہوتا ہے دو اہا کی سواری
جامہ ہی ہے اور برایتیوں کا ہجوم ہے کہ شانے سے شانہ پھلتا ہے
بحرم عشق تو ام میکشند و غوغا نیست
توینز بر سر بام آ کہ خوش تماشا نیست

مگر یہ عشق مجازی تھا کہ سر بام آنے کی خواہش کی گئی۔ ورنہ سرمد کو سر اٹھانے کی بھی ضرورت نہ ہوتی۔ جب جلاد تلوار چمکاتا ہوا آگے بڑھا تو مسکرا کر اے نظر ملائی اور کہا:-

فدا کئے تو شوم۔ بیا بیا کہ تو بہر صورت کہ می آئی۔ من ترا خوب می شناسم۔
صاحب مرآۃ الخیال راوی ہے کہ اس جملے کے کہنے کے بعد یہ شعر پڑھا
اور مردانہ وار تلوار کے نیچے سر رکھ کر جان دیدی۔

شورے شد و از خواب عدم چشم کشودیم
دیدیم کہ باقی ست شب فتنہ غنودیم

صاحب مرآۃ الخیال کو عالمگیر کی خوشامد سے اتنی فرصت کہاں تھی کہ سرمد کی لعش خون آلود پیرا شک افشانی کرتا۔ لیکن ستم یہ ہے کہ اس سنگین دلی پر قانع نہ ہو کر چاہتا ہے کہ کسی طرح یہ خونریزی بھی عالمگیر کے دفتر مناقب و فضائل میں جاگہ پائے حالانکہ اس دفتر میں تو پہلے ہی سے ہر صفحہ رنگین ہے۔ اس کو بھی عشق ہی کی شیوہ گری سمجھئے کہ یہاں کی قربانیوں سے جن کے ہاتھ خون آلود ہوتے ہیں وہ مجرم و خونی ہونے کی جاگہ تحسین و ثواب کا صلہ ملتے ہیں۔ گو یا میدان عشق بھی قربانگاہ صفا ہے کہ جس قدر بھی خون بہا ئیے عین ثواب ہے۔

یہ عجیب رسم دیکھی کہ بروز عید قرباں
وہی ذبح بھی کرے ہے وہی لے ثواب لٹا

بعض لوگوں کا خیال ہے کہ سرمد کی جہاں قبر سمجھی جاتی ہے یہ اس کا مدفن نہیں۔ صرف مشہور ہے۔ لیکن والا داغستانی نے تصریح کر دی ہے کہ

در جنب مسجد جامع گردن اور از دند و در ہماں جا دفن کردند

یہ مقام موجودہ مقام مزار کے سوا اور کونسا ہو سکتا ہے؟ پھر لکھتے ہیں کہ

”راقم حروف بہ زیادت مزاد وے مکرر مشرف شدہ ام در چہار فصل
سبزہ از تریتمش کم نہ می شود۔ والحق فیض عجبے زیادت آن منصور
ثانی ہست۔“

والاداعستانی عمر محمد شاہی میں تھا اور اس کے تذکرے کا سال تصنیف ۱۱۶۰ھ ہے
لیکن آج بھی مشہد سمد نہ یار نگاہ عوام و خواص ہے اور ہمیشہ فاتحہ کے ہاتھ اس
کے آگے رو بہ آسماں رہتے ہیں۔

بہ سیرت حیات چوں گزری ہمت خواہ
کہ زیارت کہہ نہ انداں جہاں خواہ بود
خلیفہ ابراہیم جن کے حالات اوپر گزر چکے ہیں۔ راوی ہیں کہ سمد نے زندگی
میں کلمہ ”لا الہ“ سے زیادہ نہیں پڑھا۔ لیکن جب شہادت پائی تو لوگوں نے سنا کہ
سرگشتہ سے تین بار ”الا اللہ“ کی صدا بلند ہوئی۔ اس کے علاوہ والد داغستانی
لکھتے ہیں کہ :-

”ایک ثقہ جماعت سے سنا گیا ہے کہ سمد کا سر مقتول کلمہ پڑھتا رہا
اور اتنا ہی نہیں بلکہ کچھ دیر مصروف حمد الہی بھی رہا۔“

موجودہ زمانے میں ایسی روایتوں پر لوگ بمشکل یقین لائیں گے اور سوانح نگار کا
فرض ہے کہ خوش اعتقادی کی روایات اور تاریخ کو الگ الگ رکھے، لیکن ہمیں تو یہ
بیان پڑھ کر کچھ بھی تعجب نہ ہوا۔ کیونکہ اگر خوش اعتقادی کے کان نہیں ہیں تو کیا حقیقت
بینی کی آنکھوں سے بھی محروم ہو جانا چاہئے؟ ہم نے بہار میں شگفتہ و شاداب پھولوں
اور خزاں میں افسردہ اور خشک شاخوں کو باتیں کرتے دیکھا ہے۔ پھر اگر ایک شہید
عشق کے مقتول کے لب ہلتے نظر آئیں تو کیوں تعجب ہو؟ ممکن ہے کہ سمد کے بیجان
سر سے آواز نکلی مگر اباب بصیرت نے اسکی زبان حال کو تو ضرور متکلم دیکھا ہو گا اور

ڈھائی سو برس سے زیادہ گزر گئے ہمارے کالوں میں تو اب تک مشہد سمرقند سے صدا
آ رہی ہے کہ سہ

کس چہ داند قدر مُردن ہائے عشق

مَدّتِ این مرگ بر جان من است

عالمگیر ۱۰۶۹ھ میں تخت نشین ہوا۔ اور تین سال کے بعد سمرقند کی
شہادت کا واقعہ پیش آیا۔ اس کے بعد ایک قرن سے زیادہ عرصہ تک حکومت
کی۔ اکثر لوگوں کا خیال ہے کہ سہ

خونے کے عشق پر نر دہر گزہ ہزار نباشد

یہ سمرقند کے خون ہی کی نیرنگیاں تھیں کہ اس تمام مدت میں عالمگیر کو کبھی راحت
و اطمینان کے دن نصیب نہ ہوئے۔ یہاں تک کہ پیغام اجل بھی آیا تو عالم غریب
و پریشانی میں۔ مگر سوانح نویس کے قلم سے ایسے جملے نہیں نکل سکتے۔ ہمارے
لئے تو یہی بہتر ہے کہ ہو سکے تو عالمگیر کو بھی اس معاملہ میں معذور سمجھیں تاریخ
قیاس و ظنون اور شخصی آراء کے مجموعہ کا نام ہے۔ آج چند میلوں کے فاصلہ پر
ایک حادثہ گزرتا ہے تو اخباروں کے دو نامہ نگار متفق البیان نہیں ہوتے۔
کس کو معلوم ہے کہ اس وقت کی اصلی حالت کیا تھی اور عالمگیر کے گرد و پیش کن
حالات و اسباب کا ہجوم تھا؟ پھر یہ بھی ہے کہ خون رفتگان عشق جب اپنے قاتلوں
سے گلہ مند جفا نہیں تو ہمیں کیا حق ہے کہ ان کی شکایت سے قلم آلودہ ہوں۔
جب سمرقند نے جلاد سے کہا کہ "تو بہر صورت تے کہ می آئی من ترا خوب می شناسم"
تو اسے عالمگیر اور عالمگیری علماء سے کیا شکایت ہوگی؟ بات یہ ہے کہ دیار
محبت میں انتقام و دعوے کی شنوائی نہیں اور عشق کے مذہب میں کینہ و
عداوت سے بڑھ کر کوئی شے حرام نہیں۔ یہاں سب سے بڑی عبادت

یہ ہے کہ قاتل تیغ لے کر آئے تو سر جھکا دیجئے۔ اور ہو سکے تو اس کے ہاتھوں کو
بوسہ دیجئے۔

شدست سینہ ظہوری پر از محبت یار
برائے کینہ اغیار دلدلم جسا نیست
سرمد کے کلام کا ایک صحیح اور قلمی نسخہ میرے کتب خانہ میں موجود ہے۔ مگر
اس وقت پیش نظر نہیں۔ چند سطروں کا ارادہ تھا مگر کئی صفحے ہو گئے۔ اور
عشق کی حکایت کب ختم ہونے والی ہے۔ اس لئے چاہتا کہ روح سرمد پر
دست قاتح اٹھا کر خاموش ہو جاؤں۔ آئندہ کبھی موقع ملا تو سرمد کا کلام
پیش کروں گا۔ افسوس ہے کہ یہ داستان مختصر نہ ہو سکی۔ مگر شہیدان محبت
کی یاد میں جتنی دیر افسردہ رہ سکے بہتر ہے۔

لذیذ بود حکایت دراز تر گفتم
چنانکہ حرف عصا گفت موسے اندر طور

— : > : < : —

کتبہ:- افضال احمد شیر کوٹی۔ مورخہ ۱۹۶۲ء ۶۱۲

دینی، مذہبی اور تبلیغی

کتابیں

کتاب	کے پے	کے پے	کتاب	کے پے	کے پے
حکایات صحابہ	۱	۵۰	کلیات امدادیہ	۲	۵۰
فضائل ذکر	۱	۶۰	اصلاح الرسوم مجلد	۱	۷۵
فضائل نماز	۰	۶۵	اشرف المواعظ کامل	۱	۷۵
فضائل قرآن	۰	۶۰	اعمال قرآنی کلاں	۰	۶۲
فضائل رمضان	۰	۵۰	اعمال قرآنی مجلد	۱	۲۵
فضائل تبلیغ	۰	۳۰	حیات المسلمین مجلد	۱	۷۵
فضائل حج	۲	۵۰	تعلیم الدین مجلد	۱	۷۵
فضائل ملاقات مکمل	۵	۰۰	صفائی معاملات	۰	۳۷
الفاروق	۶	۰۰	جزء الأعمال	۰	۳۷
مستون دعائیں	۰	۵۰	جمال القرآن	۰	۲۵
اسلام کیا ہے؟	۲	۰۰	حفظ الایمان	۰	۳۷
مر نیکیے بعد کیا ہوگا؟	۲	۷۵	اغلاط العوام	۰	۱۹
تعلیم الاسلام چہار حصہ	۱	۶۰	فروع الایمان	۰	۶۲
جنت کی کنجی	۳	۲۵	آداب المعاشرت	۰	۲۵
دوزخ کا کھٹکا	۲	۲۵	آداب المساجد	۰	۳۷

کتاب	صفحہ	روپیہ	کتاب	صفحہ	روپیہ
اشراف الجواب کاہل	۴۵۰	۲۵۰	آداب القرآن	۴۵۰	۲۵۰
بہشتی زیور مکمل مدلل جلد چہرٹی	۱۲۵۰	۳۵۰	تبلیغ دین مجلد	۱۲۵۰	۳۵۰
بہشتی زیور کامل مجلد	۸۰۰	۸۵۰	نقش حیات ہر دو جلد	۸۰۰	۸۵۰
تقدیر کیا ہے	۲۵۰	۳۵۰	حیات شیخ الاسلام	۲۵۰	۳۵۰
بدعت کیا ہے	۳۰۰	۳۵۰	ارشادات	۳۰۰	۳۵۰
محاسن اسلام	۱۵۰	۰۳۷	سلاطین طیبہ	۱۵۰	۰۳۷
مصالح العقلیہ	۴۵۰	۱۷۵	الشہاب الثاقب	۴۵۰	۱۷۵
نشر الطیب فی	۳۰۰	۸۰۰	خصائل نبوی مجلد	۳۰۰	۸۰۰
ذکر النبی الحبيب کلاں	۱۸۷	۲۰۰	تقویۃ الایمان کلاں مجلد	۱۸۷	۲۰۰
نشر الطیب خورد	۶۰۸۷	۲۵۰	تقویۃ الایمان خورد مجلد	۶۰۸۷	۲۵۰
تفسیر بیان القرآن کامل	۱۲	۰۳۷	صراط مستقیم	۱۲	۰۳۷
حقوق الاسلام	۲۵	۲۰۰	خطبہ شہید	۲۵	۲۰۰
حق السماع	۲۵	۱۵۰	خطبات الاحکام	۲۵	۱۵۰
الاکسیر فی اثبات الحقیر	۱۹	۲۱۰۰	شہید اعظم	۱۹	۲۱۰۰
طریقہ مولود	۲۰۰	۱۲۰۰	فتاویٰ دارالعلوم	۲۰۰	۱۲۰۰
مناجات مقبول مجلد	۲۵	۲۳۷	فتاویٰ امدادیہ	۲۵	۲۳۷
زاد السعید	۳۱	۲۵۰	تاریخ الاسلام ہر حصہ	۳۱	۲۵۰
احکام التجلی	۳۰۰	۱۷۵	داستان یوسف	۳۰۰	۱۷۵
سائنس اور اسلام	۳۷	۱۷۵	معراج رسول	۳۷	۱۷۵
حقوق البیت			ملت ابراہیم		

14068

LIBRARY

کتاب	پہلے دور	کتاب	دوسرے دور
جلوہ طور	۱ ۷۵	شاہنامہ اسلام سویم	۱ ۵۰
غسانہ آدم	۱ ۷۵	شاہنامہ اسلام چہارم	۱ ۵۰
معلم الحجاج	۳ ۷۵	چھ باتیں	۰ ۳۰
ارکان اسلام	۱ ۵۰	بیرنا قرآن کلاں	۰ ۳۷
رفیق حج	۱ ۷۵	خورد	۰ ۱۹
آپ حج کیسے کریں؟	۲ ۵۰	سولہ سورہ خورد	۱ ۲۵
رحمت عالم	۲ ۰۰	قرآن مجید مترجم عکسی	۱۳ ۰۰
سیرت خاتم الانبیاء	۱ ۲۵	قرآن مجید ہندی	۸ ۰۰
دین و شریعت	۳ ۰۰	بادۂ عرفان	۳ ۰۰
قرآن آپ سے کیا کہتا ہے؟	۴ ۰۰	تاریخ اسلام امیٹی	۵ ۰۰
تذکرہ مجدد الف ثانی	۴ ۰۰	تاریخ اسلام کامل	۸ ۵۰
سیرت شہید کربلا	۴ ۰۰	فلاح دین دنیا	۷ ۵۰
آمنہ کالال	۱ ۵۰	پارہ سورہ شریف	۲ ۰۰
سیدہ کالال	۲ ۵۰	فیروز اللغات مکمل	۶ ۷۵
میری نماز	۱ ۰۰	ہزار مسئلہ	۰ ۵۰
مسلمان خاوند	۱ ۲۵	ہدایت المسلم	۰ ۸۱
مسلمان بیوی	۱ ۳۷	خطبہ علمی	۰ ۵۰
تاریخ اسلام کامل عاشقی	۶ ۰۰	خطبہ شہید	۰ ۳۷
شاہنامہ اسلام اول	۱ ۵۰	نقش سلیمانی	۰ ۶۰
شاہنامہ اسلام دویم	۱ ۵۰	بیاض محمدی	۰ ۵۰

نمبر	کتب	نمبر	کتب
	۵۰	۳	۵۰
۱	۵۰	۳	۵۰
۴	۲۵	۴	۰۰
۲	۷۵	۰	۰۰
۳	۵۰	۲	۲۵
۲	۵۰	۴	۷۵
۱	۵۰	۶	۵۰
۳	۵۰	۱	۰۰
۱	۷۵	۲	۰۰
۳	۰۰	۱	۰۰
۴	۵۰	۱	۲۵
۴	۵۰	۱	۲۵
۲	۵۰	۲	۰۰
۲	۰۰	۱	۰۰
۲	۰۰	۱	۰۰
۳	۰۰	۲	۰۰
۱۰	۰۰	۱	۰۰
۸	۰۰	۱	۰۰
۱۸	۰۰	۱	۰۰
۱۵	۰۰	۲	۵۰

حرر سلیمانی

کنز الحسین

مسلمان عورت

(مصنف مولانا آزاد)

اسلامی مسائل

ام الکتاب

تبرکات آزاد

اسلامی اخلاق

اسلامی تاریخ کہانیاں

شرعی نماز

اچھا خاوند

اچھی بیوی

درس قرآن

قرآنی دعائیں

پیغمبری دعائیں

سیرت عمرؓ

ابوبکر صدیقؓ

عثمانؓ

علیؓ

کتاب الصاۃ مجلد

